



ఆత్మరహిగానికి
ఉచిత వైద్యం?
ఉప్పునా ఉప్పుర? - ఉడ ఉప్పుర?!



మానవుని చట్టం, న్యాయం - దేవుని చట్టం, న్యాయం

(వెదు కనిపిస్తే చట్టానికి నేరం - దానిని తలిస్తేనే దేవునికి దూరం)

సర్వోన్నతుడు, సర్వశక్తిమంతుడును, సర్వేశ్వరుడు, పరమేశ్వరుడు, పరమతండ్రీయైన దేవుని ఆజ్ఞ, ఆశీర్వాదం ప్రకారం నాటి ప్రారంభ మానవులు కేవలం వృక్ష సంపదను మాత్రమే భుజించి సుమారు 1000 సం॥లు ఆరోగ్యంతో జీవించారని దేవుని వాక్కులలో వ్రాయబడింది. నేటి ఆధునిక మానవుడు అభివృద్ధిలో భాగంగా తన ఇష్టమొచ్చినది అనగా మాంసంతో కూడిన కృత్రిమ, మిశ్రమ ఆహారం మరియు నానా గడ్డి తిని అనేక రోగాల బారినపడి 100 సం॥లు జీవించడమే కష్టంగా మారింది. అయినా శరీరానికి వచ్చిన ప్రతి రోగానికి మందులు, శస్త్ర చికిత్సలు కనుగొని స్వస్థపడటానికి అనగా ఎక్కువకాలం ఈ భూమి మీదనే బ్రతకడానికి విశ్వప్రయత్నం చేస్తున్నాడు మనిషి. అయితే ఈ వైద్య శాస్త్రంలోని అభివృద్ధి కేవలం శరీర రోగాల బారి నుండి మాత్రమే కాపాడుతుంది, కాని విశ్వకోటి మానవులంతా తమకు తెలియని అతి భయంకరమైన ఘోరమైన వ్యాధిని కలిగియున్నారు.

నేటి అధునాతన మానవ మేధస్సుకు, శాస్త్ర, సాంకేతికతతో కూడిన సైన్సు ప్రపంచానికి, సూపర్ స్పెషాలిటీ ఆసుపత్రులలోని వైద్యులకు, సూపర్ కంప్యూటర్లకు అంతచిక్కనిది, క్యాన్సర్, ఎయిడ్స్ లకన్నా అతి భయంకరమైన రోగాన్ని మీముందుంచుచున్నాను. అయితే ఈ రోగానికి మనిషిని సృష్టించిన దేవుడు పెట్టిన పేరు '**ఆత్మరోగం**'. ఈ రోగం గూర్చి అర్థంకావాలంటే మనం ధరించుకొన్న శరీరంను గూర్చి జాగ్రత్తగా పరిశీలించి పరిశోధిస్తేనే నిజం తెలుస్తుంది గనుక ముందుగా మానవ శరీరాన్ని గూర్చి ఒకసారి ఆలోచిద్దాము.

ఈ భూప్రపంచములో జీవించిన, జీవిస్తున్న, జీవించబోయే ప్రతీ మనిషికి ఒక్కో పేరుంటుంది. ఇది ఈ లోకంలో బ్రతకడానికి మరియు పరలోకం వెళ్ళడానికి తప్పనిసరి కూడా. అయితే ఆ పేరు అందరికీ కనబడే తమ శరీరానికే అనుకొని ఎంతోమంది భ్రమపడుతున్నారు. ఈ దేశ చట్టం, న్యాయం, సాంప్రదాయాలు, సంస్కృతి కూడా కనబడుతున్న శరీరాకృతికే ఆ పేరు అని అనుకొని దాని ఫోటో క్రింద పేరు వ్రాసి సర్దిపై చేస్తున్నారు మన అధికారులు కూడా. ఇది ఎంత వరకు సత్యమో తెలియాలి అంటే మనిషిని పుట్టించిన దేవుని న్యాయం - చట్టం చెప్పాలి గదా. అందుకే ఒకసారి దేవుని మాటలనే సత్యంతో మరియు మన అనుభవ జ్ఞానంతో ఆలోచించి, అందరికీ ఆమోదయోగ్యమైన నిర్ణయాన్ని తీసుకొని, ఇటు మనం - అటు దేవుడు కూడా సంతోషించేటట్లు చూసుకుందాం (**రోమా 7:18-24**).

ఉదాహరణకు మనకు తెలిసిన ఒక వ్యక్తి చనిపోయాడనుకొందాము. అతని పేరు..... సరే వేరే వారి పేరెందుకు ఆ పేరుకు వారు బాధపడవచ్చు గనుక నా పేరునే అనగా జాన్ అనే పేరునే తీసుకొందాం. పుట్టిన ప్రతి మనిషి 120 సం॥ తర్వాత చనిపోవాలి గనుక ఒకరోజు జాన్ కూడా చనిపోతాడు గదా! అప్పుడు జాన్ పార్థివ దేహాన్ని ఇంటి బయట హోలు, వరండా లేదా బయట బెంటు క్రింద ఓ బేబుల్ లేదా మంచం వేసి లేదా ఈమధ్య కూల్ బాక్స్ లలో పడుకో బెడుతారు గదా. మన మరణవార్త తెలిసి అక్కడకొచ్చి మన వారిని ఓదార్చే వారంతా మన మాటల్లో నిజంగానే ఏమంటారో తెలుసుగదా! అదేనండి జాన్ గారు చాలా మంచి వారుగా ఉండేవారు, ఇప్పుడు మనకిక లేరు, రారు, మనలను వదిలి తిరిగి దాని లోకాలకు తరలి పోయారు అని ఏడుస్తూ అంటారు.

అక్కడే ఉండి ఏడుస్తున్న జాన్ భార్యను చూసి అక్కా అన్నయ్య ఎప్పుడు పోయాడు అని అడిగితే నిన్న మధ్యాహ్నమే పోయాడు బ్రదర్ అని ఇంకా ఎక్కువ వేదనతో అనగా గట్టిగా ఏడుస్తూ చెబుతుంది. మరి జాన్ నిన్ననే పోతే ఈ మంచం మీద పడుకోబెట్టిందెవరిని అని అడిగితే సమాధానం రాదు. ఒక్కసారి ఆలోచిస్తే ఆ మంచమో, మంచు గడ్డ మీదో, ప్రిజర్ బాక్సులో ఉన్నది జాన్ అనే ఆయన శరీరం కూడా కాదు. దానిని జాన్ గారి శవం అని మాత్రమే అంటాము. మరి జాన్ ఎవరు? ఇంతవరకు ఎక్కడున్నాడు అంటే ఒకప్పుడు ఆ శరీరంలో ఉండి దానితో అన్ని పనులు చేయించిన కంటికి కనబడని ఓ వ్యక్తి లేక శక్తి మాత్రమే. దానినే తనలోని భాగమైన ఆత్మ అని దేవుడన్నాడు (**యోహా 27:2, కీర్తన 16:5**).

కాబట్టి దేవుని ఆలోచనలోకెళ్ళి జాగ్రత్తగా ఆలోచించి గ్రహిస్తే ఇప్పుడు మనకున్న పేర్లన్నియు మనమై ఉన్న ఆత్మకే గాని మనం ధరించుకొన్న మరియు మనది, నాది, నాది అంటున్న ఈ శరీరానికి కాదు సుమా. ఈ శరీరంలో మనం ఉన్నప్పుడే మన శరీరానికి విలువ, మనం మన వాళ్ళందరికీ కావాలి. శరీరంతో బ్రతికున్న వ్యక్తిని కాల్చబోయినా, సమాధి చేయబోయినా చివరికి తిట్టడానికి, కొట్టడానికి పోయినా నన్నెందుకిలా చేస్తున్నావని ప్రశ్నిస్తాడు. అదే మనం **“చనిపోయాకో”** ఆశవాన్ని కాల్చినా, పూడ్చినా ఏం చేసినా ఎదురు ప్రశ్నించదు. దీనికి కారణం శవంగా మారిన ఆ శరీరాన్ని జీవింపజేసిన శక్తి లేక వ్యక్తి అయిన ఆత్మ ఇప్పుడు అందులో లేడు గనుక (**యోహాను 6:63**). ఇది మనుషులందరికీ ప్రభువు, దేవుని ప్రియ కుమారుడైన యేసు క్రీస్తు బోధ.

శరీరానికొచ్చిన ఎన్నో రోగాల వలన చనిపోయిన వారు అనేకులున్నారు. నిష్ప్రయోజనమైన శరీరానికి ఏ రోగమొచ్చినా పరుగు పరుగున డాక్టర్ల వద్దకు వెళ్ళి ఎంత డబ్బు ఖర్చుపెట్టయినా, ప్రపంచంలోని ఏదో మూలకెళ్ళి ఆ స్పెషలిస్టును కలిసి అవసరమైతే అవతలి వాడి శరీరంలోని ఓ భాగాన్ని కోసి తీసి తనకు అమర్చి అయినా ఆ రోగం నుండి విముక్తి పొందాలని డాక్టర్లని బ్రతిమాలుకుంటాము. అయితే ఈ లోకంలో బ్రతికున్నంత కాలము శరీరంలో ఉన్న మనము అనబడే ఆత్మ ఎలా ఉందో, ఏ రోగంతో ఉందోనని ఏ మనిషి పట్టించుకోడు. శరీరంవలె ఆత్మకూడా అనేక రోగాలతో బాధపడుతుందని తెలుసుకొనుటకు ఎలాంటి వైద్య నిపుణులును గాని, అధునాతన యంత్ర పరికరాలుగాని నేటి వరకు ప్రపంచంలో లేవు. ఇకముందు రావు కూడా. ఎందుకంటే దేవుని వాక్యులను ఎదిరించే జ్ఞానం ఈ మనిషికి ఇప్పటివరకు లేదు, ఇంకా ఎప్పటికీ రాదు.

వాస్తవానికి ఆత్మకు కూడా రోగాలున్నాయంటే ఎవరు నమ్మకపోవచ్చు. కాని ఆత్మలకు తండ్రియైన పరమాత్ముడు చెబుతున్నాడంటే నమ్మితిరాలి గదా! అందుకే ఆత్మ రోగాలనేవి ఎలా ఉంటాయో ఒకసారి జాగ్రత్తగా ఆలోచించి, పరిశీలించి, పరిశోధిద్దాము. ఈ మధ్యలో మానసిక వైద్యనిపుణులు కూడా పుట్టుకొని వచ్చారు. దేవుని వాక్య ప్రకారం ఈ మనస్సు అనేది శరీరానికి ఆత్మకు మధ్యన మధ్యవర్తిగా ఉంటుంది (**రోమా 8:1-11**). మాటలతోను, మెడిటేషన్ తోను, శరీరానికి మందులిచ్చి ఈ మానసిక రోగాలను బాగుచేయవచ్చును. కాని ఆత్మ రోగాన్ని ఏ మనిషి బాగు చేయలేకపోతున్నాడు. ఎందుకంటే ఆత్మకు రోగమున్నదనే విషయమే నేటి ప్రపంచం గ్రహించలేకపోతున్నది. పిచ్చి (మెంటల్) మరియు డిప్రెషన్ అనేవి మానసికరోగమే కాని ఆత్మ రోగం కాదు. మన మనస్సును మనం మార్చుకోకపోతే వచ్చేదే ఆత్మరోగం.

అత్యున్నత రోగం ముదిరి తనతోపాటు ప్రపంచంలో ఎంతో అనర్థానికి కారణమై, మనందరికీ తెలిసిన ఓ పెద్ద ఆత్మరొగిని గూర్చి ఆలోచిద్దాం. ఆ వ్యక్తికి, ఆయన దేశానికి కూడా అపారమైన నీరి సంపదలున్నాయి. అతడు ఆ దేశానికి అధ్యక్షుడు, అనగా రాజులాంటి నియంత కూడా. అతడు స్నానం చేసే బాత్‌రూమ్ ఖరీదే సుమారు 200 కోట్లు రూపాయలుంటుంది. అతను పరిపాలిస్తున్న రోజులలో ఒకనాడు ఆ వ్యక్తికి ఈ ప్రపంచంలో ఏ వైద్యుడు కూడా బాగు చేయలేని ఎవరూ కనిపెట్టలేని రోగం వచ్చింది. అది ఓ మాయరోగం అనే సంగతి అతను కూడా గ్రహించలేక, ఆ వరం దేవుడే స్వయంగా తనతో మాట్లాడి ఇచ్చాడని ప్రసార మాధ్యమాల ద్వారా బహిరంగంగా ప్రపంచమంతటికీ చాటి చెప్పాడు.

ఆయనకొచ్చిన భయంకరమైన రోగం ఏంటంటే తన ప్రకృతున్న ఓ చిన్న దేశాన్ని ఎలాగైనా దోచుకోవాలనేది. అదే **యుద్ధ కాంక్ష**, దానికి అతడు పెట్టిన పేరు **జీహాద్ అనగా పవిత్రయుద్ధం**, దేవుడే చేయమన్నాడని చెప్పిన ఈ మారణకాండలో అనేక వేల మంది చనిపోయారు, క్షతగాత్రులయ్యారు, ఎందరో స్త్రీలు విధవరాండ్రు వారి పిల్లలు అనాథలయ్యారు. అతడు మరెవరో కాదు ఒకనాటి ఇరాక్ దేశాధ్యక్షుడైన సద్దాం హుస్సేన్. ఈ వింతరోగం ఆయనకే కాదు ఇప్పటికీ అమెరికా, ఇంగ్లాండ్, రష్యా, పాకిస్తాన్, చైనా మొదలైన దేశాధినేతలకు కూడా ఈ రోగం ముదిరిపోయి ఉన్నది. మరియు 750 కోట్ల మానవులలో అనేకులకు అరగా 90% మందికి ఉన్నది. అయితే కొందరు బయటపడి దొరికారు. చాలామంది బయట పడటం లేదు అంటే మానవచట్టాలకు, జ్ఞానానికి, ఆలోచనలకు కూడా దొరకడం లేదు.

ఈ శరీరానికి ఎంతోపెద్దరోగం, నొప్పి వచ్చినా, విషజ్వరం వచ్చినా ఏదో ఒక మందు (మెడిసిన్) ఇచ్చి నయం (బాగు) చేయగలము కాని ఇలాంటి భయంకరమైన ఆత్మ రోగానికి అనగా బుద్ధికి, ఆలోచనకు అనగా **(యిర్ఫీయా 17:9-11)** హృదయ రోగానికి (గుండెజబ్బు కాదు) ఎవరు మందివ్వగలరు? ఆయనకొచ్చిన ఈ ఆత్మరొగానికి ఆనాడు బజారులో ప్రతి వస్తువు మీద మన దేశంతో పాటు అనేక దేశాలలో గచ్చ్ చార్జీ విధించారు. అనేక అత్యవసరమైన వస్తువుల మీద ఏదో ఒక చార్జీ విధింపబడినందువల్ల సామాన్య మానవుడు నేడు కూడా ఎంతో నలిగిపోతున్నాడు. నేడు ప్రతి దేశంలో దేశ రక్షణ బడ్జెట్ విపరీతంగా పెరగడానికి కారణం మనలో ముదిరిపోయి ఉన్న ఈ మాయ రోగమే కదా!

కొంతమందిని మనము జాగ్రత్తగా గమనిస్తే వారు బయటకు బాగానే, ఆరోగ్యంగా కనిపిస్తూనే ఉన్నా లోలోపల కామ, క్రోధ, మధ, మాత్సర్యం లాంటి ఎన్నో ఆత్మరొగాలతో సతమతమవుతూ, దానివల్ల నానాటికి కృశించిపోతూ, బ్రతుకుటకు ఇష్టం లేక కొందరు ఉరిపోసుకొంటున్నారు, మరికొందరు విషాన్ని తీసుకొంటారు. అనగా ఆత్మ నూన్యతా భావంతో ఛస్తున్నారు, మరికొందరు అనుమానం, ద్వేషం, అసూయ, పగ, ధనాపేక్షలాంటి కనపడే రోగాలతో అనేకమందిని చంపుతారు లేదా చనిపోయే పరిస్థితులు కల్పిస్తారు. వీటినే దేవుడు తన మాటలో హృదయంలోని పాప రోగం అన్నాడు. వీటికి ఎన్నటికీ ఏ మెడికల్ షాపులో మందులు దొరకవు, ఏ ఆసుపత్రిలో వైద్యం దొరకదు అనేది అక్షరసత్యం లేదా పచ్చినిజం. వీటితో మన శరీరంతోనే మనం ప్రతిక్షణం యుద్ధం చేస్తున్నాము **(యాకోబు 4:1-10)**.

మరో రకమైన ఆత్మరోగం వలన ఎంతో ఉన్నత శిఖరాల నుండి అధఃపాతాళానికి దిగజారిన మరో వ్యక్తిని కూడా పరిశీలిద్దాము. చిన్నప్పటి నుండే చిన్న చిన్న మూలా తగాదాల్లో

పాల్గొంటూ, చివరికి ప్రపంచ బాక్సింగ్ చాంపియన్ అయ్యాడు. అతనికి ఎంతో ధనం ఉన్నా ఆదర్శిల్లను చూసి విడిచిపెట్టలేక కామ పాపం అనే రోగంతో అత్యాచారం చేయబోయి పట్టుబడి, నేరం రుజువు కాగానే 6 సం॥లు జైలు శిక్షను విధింపబడి, జైలు గోడల మధ్య కుమిలిపోయి ఎంతో వేదన అనుభవించాడు. దీనికి కారణం అతని శరీరంలో వుట్టిన వ్యభిచారం అనే కోరికను తన ఆత్మచేత అదుపు చేయలేక పోవడమే **(గలతీ. 5:16-21)**. ఈ ఆత్మలేక పాప రోగి మరెవరో కాదు గతకాలములో ప్రపంచ బాక్సింగ్ మహా సామ్రాజ్యాన్ని గడగడలాండించిన మకుటంలేని మహారాజు మైక్ టైసన్.

ఇంకా ప్రపంచాన్ని జయించాలని ప్రతిరోజు ప్రపంచ పటం మీద నిద్రపోయిన హిట్లర్, ప్రపంచాన్ని త్వరగా జయించాలని చిన్న వయస్సులోనే మాయమైపోయిన అలెగ్జాండర్ ది గ్రేట్ లాంటి వారెందరో ఇలాంటి ఆత్మరోగాలతో అంతమయిపోయారు. ఈ భయంకర రోగాల నుండి నేటి సమాజానికి అర్థంబుగా విడుదల (వైద్యం) కావాలి. ఈనాడు ప్రపంచంలో ఎటుచూసినా హత్యలు, ఆత్మహత్యలు, బలిదానాలు, వరకట్న చావులు, మానభంగాలు, దొంగతనాలు, దోపిడీలు, రాజ్యహింసలు, మత హింసలు జరుగుతున్నాయంటే కారణం మనిషిలో మితిమీరుతున్న శరీరాశ, నేత్రాశ, జీవపుడంబము (అహంకారము) **(1 యోహాను 1:15-17)** అనే ఆత్మ రోగాలు మాత్రమే. తనకున్న దానితో తృప్తిపడి, సంతోషంతో జీవించి, అనేకులను ఆనందపరచక, ఎదుటి వాడిని సాధ్యమైనంత వరకు అణగద్రొక్కి అందినకాడికి దోచుకోవాలనే తాపత్రయంతో మనిషి తన ఆత్మను కాదని మృగంలా మారిపోతున్నాడు.

బయటకు ఎంతో భక్తిపరునివలె వేషాన్ని ధరించిన ఎంతోమంది పాస్టర్లు, పూజార్లు, ముల్లాలు, బాబాలు, స్వాములు తమలోనున్న ఈ ఆత్మరోగాలు బయటపడకుండా తమ భుక్తి కొరకు దేన్ని చేయడానికైనా వెనుకాడటం లేదు. కొంత కాలం ఈ మనిషి తనలాంటి మరో మనిషి మతి నుండి పుట్టిన చట్టాలు, న్యాయాలనుండి తప్పించుకుంటాడేమో గాని, దేవుని చట్టం - న్యాయం ముందు మాత్రం తప్పించుకోలేదు. దేశంలోని శిక్షను మరియు దేవుని శిక్ష నుండి కూడా తప్పించబడాలంటే ఆత్మరోగాల నుండి తప్పకుండా విముక్తి అనగా స్వస్థత పొందాలి. ఈ లోకంలో ఏ వైద్యుడు స్వస్థపరచలేని ఇలాంటి రోగాలకు ఉచితంగా వైద్యం చేసే ఏకైక పరమవైద్యుడే దేవుని ప్రിയ కుమారుడైన యేసుక్రీస్తు. సుమారు 2000 సంవత్సరాల క్రితం ప్రభువైన క్రీస్తు ఇలాంటి ఒక ఆత్మ రోగానికి చేసిన వైద్యం గూర్చి ఒకసారి ఆలోచించి చూద్దాము. గ్రహించిన తర్వాత ఇలాంటి ఆత్మరోగాలకు దూరంగా ఉందాం.

ఈ సృష్టికి పూర్వం దేవుని యొద్ద దేవుడై ఉన్న ఆ వాక్యమే యేసుక్రీస్తుగా శరీరధారియై వచ్చి ఈ లోకంలో మామూలు మనిషిగా జీవించిన కాలంలో ఒకనాడు కొందరు ఆయన దగ్గరకు ఒక స్త్రీని తీసుకువచ్చి ఈమె వ్యభిచారం చేస్తుండగా మేము చూసి (రెడ్ హ్యాండెడ్ గా) పట్టుకొచ్చాము. నీవేదో మహా జ్ఞానవంతుడవు, దేవుని కుమారుడవు, ఆత్మరోగాలకు చాలా మంచి ఉచిత వైద్యుడవని చెప్పుకొంటున్నావని విని నీ యొద్దకు తెచ్చాము. మా ఊరు, దేశము, మన దేవుని చట్టమైతే (ధర్మశాస్త్రం) ఈమెను రాళ్ళతో కొట్టి చంపేయమంటున్నది, మరి ఈమె చేసిన పాపం లేక ఈమెకొచ్చిన ఈ ఆత్మరోగానికి నీవేం వైద్యం చేస్తావు అని ప్రశ్నించారు **(యోహాను 8:1-11)**. ఇక్కడొక ప్రాముఖ్యమైన విషయం అందరూ గమనించాలి, అదేంటంటే ఆమెను తీసుకొచ్చిన వారు ఎవరు తప్పు చేస్తారా? అని ఎదురుచూసి చూసి ఆ తప్పును మనసారా ఆస్వాదించి, లోలోపల ఆనందించే ఆత్మరోగంతో ఉన్నవారు.

అప్పుడు యేసుక్రీస్తు ప్రభువు వారి ఆత్మరోగాన్ని పసిగట్టి మీయందు ఎవరిలో పాపము (ఆత్మరోగము) లేదో వారు మొదట ఆమెపై రాయి విసరండి అని అన్నారు. కొంతమంది తప్పు చెయ్యడానికి అవసరం, అవకాశం లేకా రాక తప్పు చెయ్యరు. మరికొందరు తప్పు చేసికూడా బహిరంగంగా ఎవరికి దొరకనందున అనగా సాక్ష్యం లేనందున దొరల్లాగే బ్రతుకుతారు. ఇలా రకరకాల ఆత్మరోగాలతో ఎవరికి అనగా ఏ దేశ చట్టాలకు, న్యాయాలకు దొరకకుండా బ్రతుకుతున్నవారు ఈ ప్రపంచములో అనేకులున్నారు. కులం, మతం, జాతి, వర్గం, వర్ణం, భాషాభిమానం, ప్రాంతీయ తత్వాలతో అనేకులను తమ భోగ లాలసకోసం రెచ్చగొట్టి వారి శవాలమీద నడిచి తమ పబ్బంగడుపుకునే వారికి లెక్కలేదు. ఇలాంటి వారిని దేవతలు దీవించినా, దేవుడు మాత్రం వదలడు.

అయితే క్రీస్తు నొద్దకు ఆమెను తెచ్చిన వారందరూ ఏదో ఒక ఆత్మరోగంతో ఉన్నవారే గనుక అందరూ మెల్లగా జారుకున్నారు. పాపంలేనివాడు, అనాటి దేవుని చట్టం - దేశం చట్టప్రకారము రాయిని ఆమెపై విసిరే అధికారం గలవాడు అయిన క్రీస్తు కూడా, ఆమెకు శిక్ష విధించక క్షమాపణ అనే ప్రేమాయుధాన్ని ప్రయోగించి, అమ్మా అని ఆమెను సంబోధించాడు. అదే ఆ పరమ వైద్యుని ప్రథమ లక్షణం, లక్ష్యం, అందుకే క్రీస్తు మనుషులందరికీ ప్రభువుగా దేవునిచేత నియమింపబడ్డాడు. యేసు క్రీస్తు ఒకమాటన్నాడు “నీకంటిలోనున్న దూలమును చూసుకోకుండా ఎదుటివాని కంటిలో ఉన్న నలుసును చూడనేల? (మత్తయి 7:1-5).

మనిషి కంటిముందు నేరం జరిగితే, ఆ తప్పు లేదా నేరాన్ని చూసినవారు సాక్ష్యము చెబితే అప్పుడు ఆ దేశ చట్టప్రకారం అతన్ని శిక్షించగలడు ఈ మానవ చట్టం లేదా న్యాయం. కాని క్రీస్తు బోధ ద్వారా దేవుడు ఒకర్ని నేరస్తునిగా ఎప్పుడు, ఎక్కడ, ఎలా పట్టుకుంటాడో తెలుసా? ఒక స్త్రీని మోహపు చూపుతో చూచు ప్రతివాడు అప్పుడే ఆ స్త్రీతో తన హృదయంలో వ్యభిచరించుచున్నాడు” అని ఖచ్చితంగా చెప్పాడు (మత్తయి 5:27-32) ఇలా ప్రపంచంలో ఎవరికి, ఏ చట్టానికి దొరకకుండా తమ హృదయమందు రహస్యంగా (మానసికంగా) నేరస్తులైన ప్రతి ఒక్క అవరాధిని ఈ లోకంలోని ఏ చట్టం పట్టుకోగలదో చెప్పండి.

చెడు లేదా నేరం లేదా తప్పు చేసినపుడు, అదీ సాక్ష్యాధారాలతో (ఇద్దరు లేక ముగ్గురు) రుజువైనప్పుడు మాత్రమే ఆ దేశ చట్ట ప్రకారం నీవు నేరస్తుడవవుతావు. కాని ఆ చెడును అనగా వ్యభిచారమును గూర్చి లేదా దొంగతనము, మోసమును గూర్చి తలంచినపుడు అనగా ఊహించి లేదా ఆలోచించినపుడే ప్రతి మనిషి దేవుని దృష్టిలో నేరస్తుడు సుమా! ఎందుకంటే దేవుడు మనందరి హృదయ రహస్యములను ఎరిగినవాడు, మన దేహాన్ని దేవాలయంగా ఎంచుకున్నవాడు, ప్రతివారి తలలో తలంపు పుట్టకముందే పసిగట్టి పట్టుకొనే శక్తి గలవాడు సుమా! క్రీస్తు మాట వారి హృదయాంతరాలను తాకింది గనుకనే ఆమెను తీసుకొచ్చినవారందరూ తమ, తమ ఆత్మ పరిశీలన చేసుకుని తమ ఆత్మరోగం గుర్తు తెచ్చుకొని మారుమనస్సు పొంది మారుమాట్లాడకుండా మెల్లగా అక్కడి నుండి జారుకున్నారు.

క్రీస్తు ఆమెను చూచి, ఆమె వ్యభిచారము చేసినదని తెలిసికూడా “అమ్మా” అని సంభోధించి, ఎవరూ నీకు శిక్ష విధించలేదా? అని అడుగగా, ఆమె లేదు ప్రభువా అని

అన్నది. అందుకు సర్వమానవాళికి రక్షకుడైన యేసు నేను కూడా నీకు శిక్ష విధించను అని అన్నాడు **(యోహాను 3:16-18)**, ఎందుకంటే నిన్ను తీసుకొచ్చిన వారు కూడా నీకంటే ఎక్కువ పాప (అత్మ) రోగాలతో, కనపడని నేరాలు చేసి కుళ్ళి పోయినవారే. నీవు బయటకు కనిపించి దొరికిపోయావు, వారు చేసిన తప్పులు చట్టానికి అనగా బయటకు కనిపించలేదు. కాబట్టి నీవు వెళ్ళి మరెన్నడునూ ఇక పాపము చేయకుమని ఆమెతో చెప్పెను.

ఈ విధమైన వైద్యం చేసి యేసుక్రీస్తు వారు ఆమె మరోసారి వ్యభిచారము అనే పాపము లేదా నేరము చెయ్యకుండా ఆమె మనస్సును మార్చగలిగాడు. నేటి ప్రపంచ దేశాలలో ఉన్న చట్టాలు చేసిన నేరానికి శిక్ష విధించగలుగుతున్నాయేగాని, అదే నేరం లేక పాపం మరొకసారి జరుగకుండా అవలెకపోతుంది. చట్టాలు మంచివే అయినా వాటినిని అమలు చేసే వారికున్న ఆత్మ రోగాలను బట్టి కూడా అన్యాయంగా శిక్షవిధించబడినవాడు, ఆ శిక్ష తర్వాత కరడుగట్టిన నేరస్తుడుగా మారిపోతున్నాడు కూడా. నేరం చేయకుండా మరియు చేసిన నేరం మరొకసారి చెయ్యకుండా ఉండాలి అంటే మొదట మనిషి నేరం చేయడానికి అవకాశమిస్తున్నటువంటి మనిషి మనస్సును, ఆలోచనావిధానాన్ని మార్చగలగాలి.

ఇదే యేసు క్రీస్తు నాటి నుండి నేటికి, మరెన్నటికైనా మనుషులందరి పాపరోగానికి చేసిన, చేస్తున్న, చేయబోయే గొప్ప వైద్యం. ఈ వైద్యాన్ని ఈ ప్రపంచంలోని ఏ సూపర్ స్పెషాలిటీ ఆసుపత్రిలోగాని, ఏ దేశ చట్టాలు - న్యాయస్థానాలు గాని ఎన్నటికి చేయలేవు. ఇది దేవుని మాటలనే మందులతోనే ప్రార్థనా మందిరాలలో అనగా చర్చిలలోనే సాధ్యం అవుతుంది. ఇక్కడ వ్యభిచారమనే నేరాన్ని ఒక్కదానినే చూపించాను. ఇంకా మోసం, దోపిడీ మనస్తత్వం, తిట్టిన వారిని బయటకు తిట్టకపోయినా లోపల తిట్టుకున్నా ఇలాంటి ఎన్నో కనపడని నేరాలను అన్నిటిని ఏ దేశ చట్టం కూడా పట్టుకోలేక పోతుంది గనుకనే దేవుని చట్టం పట్టుకొని తప్పకుండా శిక్ష విధిస్తానంటుంది.

ప్రతి మనిషి దేహం దేవాలయంగా ఉండాలని కోరుకున్న దేవుడు; ఆశరీరంలో నుండి పుట్టిన ప్రతి విధమైన అనగా కనపడి, కనపడని అత్యుర్రోగాలను స్వస్థపరచి, ప్రతి కుటుంబాన్ని, సంఘాన్ని, సమాజాన్ని, దేశాన్ని కూడా దేవాలయంగా చూడాలనే ఆశతోనే తన నూతన చట్టాన్ని రూపొందించాడు. మనిషి మతి నుండి పుట్టిన చట్టం - న్యాయం, కాలాన్ని బట్టి మార్పులకు, చేర్పులకు లోనై అధికారం, డబ్బు ఉన్నవాడికి చుట్టమైపోతుంది. గనుకనే మార్పులేని దేవుని చట్టం మనిషి మనస్సాక్షిని గడ్డస్తూ, మానవత్వాన్ని కాపాడటానికి, మనిషిలోని దేవత్వాన్ని తట్టిలేపి దేవునితో అనుసంధానం చేస్తుంది గనుకనే దేశ చట్టాలు చేయలేని దానిని దేవుని చట్టం చేసి తీరుతుంది. కాబట్టి దేవుని యొద్దకు రండి, అపవాదిని ఎదిరించండి. దేశ చట్టాలకు తప్పనిసరిగా లోబడుతున్న మనం దానికన్నా గొప్పదైన దేవుని చట్టానికి

అంతకన్నా ఎక్కువ లోబడకూడదా? అందుకే సర్వలోకానికి ఎవరు అడ్డగించినా, నమ్మినా, నమ్మకపోయినా, ఆచరించినా ఆచరించకపోయినా ఉచితంగా దివారాత్రులు దేవుని న్యాయం, నీతి ప్రకటించబడుతుంది. దేశ చట్టానికి లోబడకపోతే ఇప్పుడే, ఇక్కడే వెంటనే శిక్ష పడుతుంది గనుక తప్పు చేసినా దొరకకుండా తప్పించుకోవడానికి నానా తంటాలు పడుతున్నాడు మనిషి. అయితే ఎవరికి కనబడకుండా ఆలోచనలోనే, అనగా మానసికంగానే చేసే నేరాల నుండి ఎన్నటికీ, ఎట్టి పరిస్థితిలో కూడా తప్పించుకోలేము. మనసులోనే, హృదయంలోనే జరిగించే ఆత్మరోగాల నుండి విడుదల కోసమే, అనగా ఈ పాపక్షమాపణ (శరీర రోగాలు కాదు)

కోసమే తన కుమారుడైన క్రీస్తు ద్వారా నా దగ్గరకు రావచ్చునన్నాడు దేవుడు (మత్తయి 11:28-30) ఇక ఆలోచించి, నిర్ణయించుకోవాల్సింది మనుషులే అని గ్రహించిన వారు ధన్యులు సుమా! దేవుని చేతిలో ఏమి లేదు (2థెస్స. 1:6-10).

గనుక ప్రియమైన నా దేశ, విదేశాలలోని సోదర, సోదరీ మణులారా మనం చేసిన ఎన్నో నేరాలకు ఈ దేశ చట్టం నుండే తప్పించుకో లేనప్పుడు, మనం చేస్తున్న పాపాలకు అత్యున్నతమైన మనం ఆ సర్వోన్నతుడు, సర్వేశ్వరుడైన దేవుని న్యాయ విధిని తప్పించుకో గలమా? ఈ మట్టి కట్టె (శరీరాన్ని) ను మట్టిలో కలిపో, కట్టెల మీద కాలాల్సి అంతమొందించగలరేమోగాని అంతములేని ఆత్మలుగా మానవ జ్ఞానానికి అందని మహాశక్తి స్వరూపమైన దేవుని ఆత్మలో భాగమైన జీవాత్మ అనగా నీవు - నేను దేవుడున్న ఆ పరలోకం లేదా స్వర్గలోకం చేరాలంటే, మొదట ఈ ఆత్మ రోగాల నుండి తప్పనిసరిగా ఇక్కడే విముక్తి పొందాలి. అంటే దేవుని చట్టానికి లోబడి దానిని తూచా తప్పకుండా ఆచరించి తీరాలి. ఈ లోకంలో కూడా సుఖంగా మనతో పాటున్నవారు అనగా మనకు తెలిసినా, తెలియకపోయినా అందరూ సంతోషంగా బ్రతకాలన్నా కూడా దేశ చట్టాలతోపాటు దేవుని చట్టాలకు లోబడాలి.

ఇలా శరీర రోగాలకు (నేరాలకు), ఆత్మ రోగాలకు ఉచితంగా వైద్యం చేసే (పాప విముక్తులను చేసే) ఏకైకనాథుడు, దేవుని కుమారుడు, **మనుషులందరికీ ప్రభువై ఉన్న యేసుక్రీస్తు**. కాబట్టి చెడు మరియు పాపం, లేకా నేరం కనిపించినపుడే అనగా సాక్షాధారాలతో దొరికినపుడే మన చట్టాలు మనల్ని శిక్షిస్తాయి కాని దానిని అనగా ఆ పాపాలను, నేరాలను గూర్చి మనస్సులో ఆలోచించినపుడే దేవుని చట్టప్రకారంగా అప్పుడే దేవునికి దూరమై నిత్యాగ్ని దండనతో యుగయుగాలు శిక్ష అనుభవించాల్సి వస్తుందని గుర్తుంచుకొని, ఆలోచించి గ్రహించి, తెలివైన నిర్ణయం తీసుకోవాలని మరియు దేవలోకం అనగా దేవుడున్న పరలోకం చేరందని ప్రేమతో మిమ్మల్ని బ్రతిమాలుతూ ఈ అంశాన్ని మీ ముందుకు తెచ్చాను.

ఈ కరపత్రాన్ని మరియు పుస్తకాలలోని అంశాల్ని చదివిన వారు మారుమనస్సు పొంది ఈ లోకంలో కలుసుకోలేకపోయినా, చనిపోయిన తర్వాత దేవలోకంలో కలుసుకొంటామనే నమ్మకంతో ఆ దేవదేవున్ని ఆయన ప్రియ కుమారుడైన క్రీస్తు ద్వారా ప్రార్థిస్తున్నాను. ఎలాంటి ఆత్మరోగానికైనా ఉచిత వైద్యం కోసం క్రింది చిరునామాలోగాని, ఫోన్ ద్వారా గాని ఎల్లవేళలా సంప్రదించగలరు. దేవుని కృపా సమాధానాలు, పరిశుద్ధాత్మ సహాయ, సహకారాలు సదాకాలము మనందరికీ తోడ్పడెడును గాక... అమెన్.

- **డా॥ బొంకూరి జాన్**

Dr. JOHN BONKURI, Director & Evangelist

Institute of Bible Technology Hyd & Temples of God Meet Here Church

Ph : 040-20000700 Cell : 9440142887

visit us : www.bibletechnology.net e-mail : bibletechnology@gmail.com

Bible College : #06-264/13/1/5H, HAL / Raghavendra Colony, Suchitra X Road (Post), Behind Indian Oil Petrol Bunk, Quthbullapur GHMC, Hyd - 500 067, India,

for Free Bible Training & Pamphlets contact : **Bro. J. RAVI**, Admn. Officer - IBT, H.No. 7-1-38/1/33, BJR Nagar, Ameerpet, Hyd-16,

Cell : 9676744233, 9440792192, 9959372221, 9440551149